

उत्तरांचल शासन

वित्त अनुभाग-3

संख्या 1341 /xxvii(3) मं0पें0/2004

देहरादून : दिनांक 06 अगस्त, 2004

कार्यालय ज्ञाप

विषय: राज्य सरकार के कर्मचारियों/पेंशनर्स के वेतन/पेंशन में दिनांक 1.4.2004 से 50 प्रतिशत मंहगाई भत्ता/राहत को मूल वेतन/पेंशन हेतु बजट आवंटन एवं भुगतान की प्रक्रिया।

राज्य सरकार के कर्मचारियों/पेंशनर्स के वेतन/पेंशन में दिनांक 1 अप्रैल 2004 से 50 प्रतिशत मंहगाई भत्ता/राहत को मूल वेतन में विलय करने विषयक कार्यालय ज्ञाप संख्या 1267/xxv ii (3)मं0पें0/2004 दिनांक 6 जून 2004 के प्रस्तर-8 में धनराशि के आवंटन एवं भुगतान की प्रक्रिया के सम्बन्ध में अधोहस्ताक्षरी को यह कहने का निदेश हुआ है कि मंहगाई वेतन/मंहगाई पेंशन के विषय में बजट आवंटन एवं भुगतान की प्रक्रिया निम्नवत होगी :-

- 1- मंहगाई वेतन का भुगतान आय व्ययक में खोली गयी मानक मद 48-मंहगाई वेतन में किया जायेगा जिसे विभागाध्यक्षों के निर्बर्तन पर अविलम्ब रख दिया जायेगा।
- 2- पेंशन भोगियों को मंहगाई पेंशन का भुगतान संगत विस्तृत हेड में 49-मंहगाई पेंशन मद में प्राविधानित धनराशि से भुगतान किया जायेगा।
- 3- कर्मचारियों को देय सकल वेतन की बचनबद्ध मदों यथा 01- वेतन, 03-मंहगाई भत्ता, 06-अन्य भत्ते एवं 48-मंहगाई वेतन में प्राविधानित धनराशि का योग करते हुये धनराशि उपलब्ध है तो उक्त मदों में से किसी भी यथावश्यक मद में धनराशि का उपयोग सकल वेतन के भुगतान हेतु कोषागार द्वारा भुगतान हेतु देयक स्वीकार किया जायेगा। इसी प्रकार की व्यवस्था पेंशन भुगतान के सम्बन्ध में पेंशन के विस्तृत हेड में खुली मानक मदें 33-पेंशन/अनुतोषिक एवं 49-मंहगाई पेंशन के विषय में होगी। बजट नियंत्रक अधिकारी / प्रशासनिक विभाग वेतन सम्बन्धी मदों में बचत / व्ययाधिक्य के प्रकरण का अन्तिम समायोजन पुनर्विनियोग के द्वारा वित्त विभाग की सहमति से यथासमय करेंगे तथा उसकी प्रति महालेखाकार एवं सम्बन्धित प्राधिकारी / कोषागार को भी भेजी जायेगी।
- 4- जिन विभागों में अंशदायी भविष्य निधि (सी0पी0एफ0) की योजना लागू है उन विभागों में दिनांक 1.4.2004 से मूल वेतन में 50% मंहगाई भत्ते को विलय करने के उपरान्त निर्धारित मूल वेतन के अनुसार ही अंशदायी भविष्य निधि का अंशदान नियोक्ता एवं कर्मचारी के वेतन से काटा जायेगा।
- 5- शासनादेश संख्या-(449/04)/ 248/नौ-3-ऊ0/पेंशन /02 दिनांक 9 मार्च, 2004, के द्वारा विद्युत परिषद के पेंशन से जिनका भुगतान कोषागार से किया जा रहा है के लिये भी मंहगाई वेतन की वही व्यवस्था होगी जो राज्य सरकार के कर्मियों के सम्बन्ध में है निदेशक, लेखा एवं हकदारी द्वारा इस श्रेणी के पेंशनर्स हेतु अनन्तिम पेंशन के विषय में उसी प्रकार से निश्चित

अवधि का पेंशन भुगतान आदेश जारी किया जायेगा। जैसा नियमित अवधि के लिए पी०पी०ओ० निर्गत होता है।

- 6- जिन सेवानिवृत्त कर्मचारियों के प्रकरणों में 50%मंहगाई वेतन को जोड़ कर पेंशन की गणना की गयी है, उसका स्पष्ट उल्लेख पृथक से पेंशन भुगतानादेश में किया जाये, ताकि कोषागार स्तर से पेंशन में 50 प्रतिशत मंहगाई राहत जोड़ कर निर्धारण न किया जा सके।
- 7- 1-4-2004 से मंहगाई वेतन/मंहगाई पेंशन (50 प्रतिशत) के सामायोजन के बाद देय मंहगाई भत्ता/ मंहगाई राहत (1-4-2004 को मात्र 11 प्रतिशत) का ही भुगतान किया जाये। जिन प्रकरणों में दिनांक 1-4-2004 के बाद 61 प्रतिशत मंहगाई भत्ता / मंहगाई राहत भुगतान किया गया हो उसे पुनः निर्धारण कर मंहगाई वेतन/ मंहगाई पेंशन को मंहगाई भत्ते/ मंहगाई राहत का निर्धारण एवं भुगतान किया जाये।

कृपया उपरोक्तानुसार बजट आवंटन एवं भुगतान की कार्यवाही अपने स्तर से अविलम्ब सुनिश्चित करने का कष्ट करें।


राधा रतूडी
सचिव, वित्त

संख्या 1341 /xxii(3)मं०पें०/2004 तद्दिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- समस्त प्रमुख सचिव/सचिव, उत्तरांचल शासन ।
- 2- समस्त विभागाध्यक्ष/कार्यालयाध्यक्ष, उत्तरांचल ।
- 3- सचिव राज्यपाल महोदय उत्तरांचल, देहरादून ।
- 4- सचिव विधान सभा, उत्तरांचल, देहरादून ।
- 5- महानिबंधक उच्च न्यायालय, उत्तरांचल, नैनीताल ।
- 6- निदेशक लेखा एवं हकदारी, उत्तरांचल, देहरादून ।
- 7- निदेशक, कोषागार एवं वित्त सेवायें, उत्तरांचल ।
- 8- क्षेत्रीय अपर निदेशक, कोषागार एवं पेंशन, गढ़वाल/कुमाऊं मण्डल ।
- 9- महालेखाकार, उत्तरांचल, ओबराय भवन, सहारनपुर रोड माजरा, देहरादून को सूचनार्थ एवं 50 अतिरिक्त प्रतियां इस आशय से प्रेषित कि राज्य के बाहर के लेखा प्राधिकारी को इसकी प्रतियां उपलब्ध कराने का कष्ट करें।
- 10- रिजनल प्रविडेन्ट फण्ड कमीशनर, कानपुर /देहरादून ।
- 11- समस्त वरिष्ठ कोषाधिकारी, उत्तरांचल ।
- 12- वित्त अधिकारी/कुल-सचिव, समस्त राज्य विश्वविद्यालय, उत्तरांचल ।
- 13- उपनिदेशक, राजकीय मुद्रणालय, रुडकी को इस आशय के साथ प्रेषित कि कृपया इस शासनादेश की 500 प्रतियां मुद्रित करा कर वित्त विभाग को उपलब्ध कराने का कष्ट करें।
- 14- निदेशक, एन०आई०सी०, देहरादून ।

आज्ञा से,


(टी०एन० सिंह)
अपर सचिव, वित्त